

Il-kappella ta' Sant' Anna - Qrendi –

Kitba ta' Noel Ciantar

Id-drittijiet tal-propjetà intellettuali (copyright) huma kollha mżmumin mill-awtur/i originali tal-kitba u mis-sit www.kappellimaltin.com. Ikteb lil webmaster@kappellimaltin.com għall-permess biex tuża dan il-matejal.

Ftit passi 'l bogħod mill-inħawi magħrufin bħala "*Tal-Maqluba*" fil-Qrendi, fejn insibu l-kappella sabiħa ta' San Mattew, hemm kappella oħra ċkejna moħbija bi ffit djar li jdawwruha. Din hi l-kappella ta' Sant'Anna, li għalkemm mhix kbira jew magħrufa daqs dik ta' San Mattew, xorta għandha istorja kif ukoll is-sbuħija partikolari tagħha. Fortunatament għal min iżurha, din il-kappella kienet reġgħet giet irrestawrata riċentament mill-Kappillan Dun Ray Toledo bħala parti mill-Proġett tal-Millenju li kien sar fil-parroċċa tal-Qrendi. Għalhekk wieħed jista' jammira din il-kappella fl-aħjar stat tagħha.

Din il-knisja tista' tasal għaliha billi minn hdejn San Mattew tal-Maqluba, fuq ix-xellug, taqbad trejqa li jisimha Triq Ħal Lew u timxi ffit passi 'l fuq sakemm tgi kantuniera ma' triq Sant' Anna. Il-knisja tinsab ɛatt fejn Triq Ħal Lew taqbad ma' Triq Sant' Anna. Aktar 'il fuq, fi Triq Sant' Anna stess, hemm pedestall kbir bi statwa tal-ġebel ta' Sant' Anna u l-Madonna fit-tfulija tagħha.

Origini

Din il-kappella nbriet frott ta' wegħda li kien għamel ċertu wieħed Giovanni Schembri waqt l-Assedju l-Kbir tal-1565. Hu kien wiegħed li jekk tinkiseb rebħa kontra t-Torok u hu u l-familja tiegħu jeħilsuha b'wiċċ il-ġid, hu kien jibni kappella ddedikata 'l Madonna. Skont il-Monsinjur Vincent Borg fil-ktieb tiegħu "*Marian Devotions in the Island of St Paul (1600-1800)*", Schembri żamm il-wegħda tiegħu. Mill-Atti tan-nutar Giuliano Briffa, iddatati f' Settembru tal-1585, jirrizulta li l-kappella giet iddedikata lill-Madonna taħt it-titlu tan-Natività tagħha; titlu li kien jixraq billi r-rebħa fuq it-Torok kienet saret propju fil-festa tagħha fit-8 ta' Settembru. Jinagħtaw diversi dati ta' meta sar il-kuntratt iħda l-istess l-Monsinjur Borg jagħti d-data tas-27 ta' Settembru (1585) fl-aktar ktieb riċenti tiegħu "*Melita Sacra II – The Maltese Diocese during the Sixteenth Century*". Ferres jagħti d-data tas-17 ta' Settembru. X'kienet id-data preċiża

jista' wieħed biss isir jafha jekk ifittex l-Atti tan-nutar Guliano Briffa li semmejna.

Ta' min jinnota li din il-knisja ma tissemmiex fir-rapport tal-viżta ta' Mons Dusina fl-1575 għax kienet għadha ma nbniex iżda tissemma' fl-1598 bħala "*bini ricenti*". Minbarra altar, kienet moġnija b'paramenti sagri u hwejjeġ oħra neċessarji għall-kult. Schembri kien iddotaha b'benefizju ta' flusgejjin minn dar sabiex ikunu jistgħu isiru l-Primi Vespri u ssir quddiesa fil-jum tal-festa kif ukoll biex jagħmlu tajjeb għal xi tiswijiet li setgħu jinqalgħu kif ukoll biex jinxtegħel il-lampier fil-festi. Sorsi oħrajn jagħtu id-dota ta' Schembri bħala "*tomna u nofs art*".

Il-knisja kienet tbierket fis-6 ta' Settembru tal-1589, mill-kappillan tã-Żurrieq, li dak iż-żmien il-Qrendi kien jagħmel parti minnu. Il-festa kienet tigi ċelebrata fit-8 ta' Settembru, u kien isir ukoll l-għasar skont l-obbligu li kien ħalla l-fundatur. Barra minn hekk, fis-26 ta' Lulju kienet tigi ċelebrata quddiesa kantata u l-għasar ad unur ta' Santa Venera, liema qaddisha tidher ukoll fil-kwadru titolari. Dan kien isir minn dñul ta' kirjiet ta' numru ta' djar fil-Qrendi, proprjetà ta' Antonio Azzopardo.

Il-knisja nbidlitilha d-dedika fl-1796 u ssemmiet għal Sant' Anna, Omm il-Veġni Marija. Ma nafux għalfejn saret din il-bidla iżda jista' jkun li bdew jirreferu għaliha hekk għax tidher Sant' Anna mal-Madonna fil-kwadru titolari. F'din is-sena l-knisja kienet giet irrestawrata mill-kappillan ta' dak iż-żmien, Dun Anton Mizzi, u mill-prokuratur Dun Ġanni Borg. Jista' jkun ukoll li r-restawr kien estensiv u li kienet nbidlet ukoll il-faċċata tal-knisja għax l-istil tagħha ma tanx jindika li hu tas-seklu sittax. Achille Ferres juża' l-kliem "*venne notabilmente restaurata*" meta jirreferi għal dan ir-restawr.

Il-knisja minn barra

Din il-knisja ċkejna hi tassew ħelwa u pittoreska. Tinsab fit-tarf bejn żewġ toroq kemxejn dojoq u għandha bankina ftit wiegħsa li sservi ta' zuntier żgħir ħafna quddiemha. Iżda dan jgħin biex meta toħroġ mill-knisja ma ssibx ruħek go nofs it-triq. Fuqu hemm żewġ qsari kbar tal-ġebel li jagħtu l-ambjent dehra tassew pittoreska.

Il-bieb hu tal-injam u hu mdawwar bi gwarnċ tal-ġebel b'arkata nofs tond. Fuq kull naħa għandu tieqa mdaqqa kwadra li minnha il-fidili kienu jistgħu jinvestaw lis-sagrament minn barra meta l-knisja tkun maġluqa. Dawn it-twieqi

wkoll huma mdawwrin bi gwarnċ tal-ġebel. Minn ġewwa, it-twieqi għad juru fil-ħoġor tagħhom post fejn jitqiegħdu xi xemgħat jew xi tazzi biż-żejt biex il-pellegrini jhallu l-għotjiet tagħhom.

Fuq il-bieb hemm tieqa kbira oħra kwadra li hi intenzjonata biex titfa' dawl għal ġol-knisja. Eżatt fuq din it-tieqa hemm disinn lixx fil-ġebel li l-forma tiegħu jista' jindikala li seta' kien intenzjonat li xi darba jitnaqqax f'xi arma u li žda qatt ma saret – ma nafux eżatt l-iskop ta' dan id-disinn. Fuq dan id-disinn hemm kampnar žgħir b'qanpiena žgħira ġo fih u salib tal-ġebel fuqu. Il-kampnar hu ddekorat bi skroll tal-ġebel fuq kull naħa.

Il-kantunieri tal-faċcata huma ddekorati b'pilastru li fuqhom hemmżewġ boċċi kbar tal-ġebel.

Il-knisja minn ġewwa

Il-kappella għandha altar maġġur fin-nofs u żewġ altar žgħar, wieħed fuq kull naħa. It-titular juri lill-Madonna bil-Bambin li qed iżzommu bil-wieqfa fuq mejda. Fuq in-naħa tal-lemin, jidhru Sant' Anna u San Ġwann il-Battista, bil-bastun f'idu bil-kitba "*Ecce Agnus Dei*" ("*Dan hu l-ħaruf t'Alla*"), iħarsu lejn il-Bambin. Wara l-Madonna, fuq ix-xellug, hemm il-figura ta' Santa Venera bis-salib f'idejha. Wieħed irid jiftakar li l-fundatur ta' din il-kappella kien jismu Giovanni, filwaqt li fis-26 ta' Lulju tġi ċelebrata wkoll il-festa ta' Santa Venera f'din il-kappella. Jista' jkun li t-titular jgħaqqad dan kollu flimkien. Ma nafux min pitter jew meta ġie mpitter dan il-kwadru.

It-titular huwa mdawwar b'gwarnċ u perspettiva tal-irħam abjad iddekorata bi ġmiemen skolpiti. Fuq din il-perspettiva hemm pediment triangolari maqsum li fih jinsab raffigurat l-Ispirtu s-Sant f'forma ta' ħamiema bajda tal-irħam li minnha ħierġa d-dija. Fuq nett hemm ukoll salib žgħir. L-altar innifsu hu mzejjen b'ventaltar indurat bil-fidda. Fil-ġenb tal-knisja hemm sagristija žgħira li kienet ždiedet aktar tard.

Fuq l-altar iż-żgħir tan-naħa tal-lemin hemm statwetta žgħira li turi lil Santu Rokku, il-qaddis li jħares kontra l-marda tal-pesta u mard infettiv iħor. Hemm ukoll xi Karti tal-Glorja fi gwarnċi žgħar tal-fidda. Fuq kull naħa tal-altar maġġur, fuq l-altari žgħar tal-ġnub, hemm għadd ta' *ex-voto* žgħar tal-fidda. Dawn ġeneralment juru xi driegħ jew riġel biex jindikaw għal-liema tip ta' fejqan kienu inagħtaw. Fil-knisja hemm ukoll xi *ex-voto* f'forma ta' pittura.

Il-knisja hija f'għamla rettangolari u għandha saqaf troll b'ħames kustilji. Lampier f'nofs il-knisja jinsab imdendel minn kustija minnhom. Is-saqaf hu iddekorat b'disin delikat li juri motif ta' weraq hodor u mdejb in li jdawwru simboli sempliċi, uħud minnhom b'xeħta Marjana. Il-knisja hi ukoll mogħnija b'sett ta' gandlieri kbar u sett kwadri tal-Via Sagra. Hemm ukoll statwækejkna tal-fuħħar li qiegħda fuq pedestall u li turi 'l Sant' Anna mal-Madonnaċkejkna.

Fuq in-naħa ta' wara, fuq il-bieb prinċipali, hemm gallerija tal-injam tal-kor li aċċess għaliha hu biss b'sellum minnġo bokkaport žgħir.

Il-knisja Illum

Il-knisja Illum rari tinfetaħ għajr fil-festa li ssir fis-26 ta' Lulju, li jaħbat jum il-festa kemm ta' Sant' Anna kif ukoll ta' Santa Venera. Kultant jiltaqg u ukoll fiha xi gruppi ta' talb.